



नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, श्रावण २४ गते २०२८ साल [संख्या १७

श्री ५ को सरकार
रक्षा मन्त्रालयको
सूचना

श्री ५ को सरकारले बनाएको निम्न लेखिएबमोजिम केटा (भर्ना तथा सेवा शर्त) नियमहरू २०२८ सर्वसाधारणको जानकारीको लागि प्रकाशित गरिएको छ ।

केटा (भर्ना तथा सेवा शर्त) नियमहरू २०२८

सैनिक ऐन २०१६ को दफा १६५ ले दिएको अधिकार प्रयोग गरी श्री ५ को सरकारले देहायको नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम "केटा (भर्ना तथा सेवा शर्त) नियमहरू २०२८" रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसंगले अर्को अर्थ नलागेमा यी नियमहरूमा केटा भन्नाले माहि सेनाको केटा पदलाई जनाउँछ ।

आधिकारिकता मुद्रण विभाग (१) प्रमाणित गरिएपछि मात्र लागु हुनेछ।

३. भर्ना समिति:- केटामा भर्ना हुन चाहने व्यक्तिहरूलाई छानवीन गरी भर्नाको लागि सिफारिश गर्न देहायका सदस्यहरू भएको एक भर्ना समिति रहनेछ ।

(क) कार्यस्थलीले खटाएको अधिकृत- - - अध्यक्ष

(ख) शाही सेनाको मेडिकल अधिकृत- - - सदस्य

(ग) जंगी किताबखानाको प्रतिनिधि- - - सदस्य-सचिव

४. भर्ना हुने योग्यता:- केटामा भर्ना हुन चाहने व्यक्ति देहायबमोजिमको योग्यता भएको हुनुपर्दछ ।

(क) नेपाली नागरिक,

(ख) भर्ना हुने वर्षको वैशाख १ गते १४ वर्षको उमेर पूरा भएको तर १७ वर्ष नताघेको,

(ग) नेपाली लेखपढ गर्न जानेको, र

(घ) दलगत राजनीतिमा भाग नलिएको ।

५. संरक्षकको स्वीकृतीपत्र चाहिने:- केटामा भर्ना हुन चाहने व्यक्ति १६ वर्षभन्दा कम उमेरको भए त्यस्ता उम्मेदवारको हकमा निजको संरक्षकको स्वीकृतिपत्रसमेत रहेको हुनुपर्दछ ।

६. स्वास्थ्य जाँच:- नियम ३ बमोजिमको भर्ना समितिले भर्नाको निमित्त सिफारिश गरेपछि त्यस्तो उम्मेदवारको स्वास्थ्य जाँच गरिनेछ ।

७. भर्ना गर्ने:- नियम ६ बमोजिम स्वास्थ्य जाँचबाट योग्य ठहरिएपछि केटामा भर्ना गर्ने अधिकार प्राप्त अधिकृतले सो उम्मेदवारलाई केटामा भर्ना गरी अनुसूचीबमोजिमको शर्तनामा र समर्थग्रहण गराई सिटरोलसमेत भर्ना लगाई जंगी किताबखानामा कित्ताब दर्ता गर्ने पठाउनुपर्छ ।

तर केटामा भर्ना हुने व्यक्तिको उमेर १६ वर्ष पुगी नसकेको भए त्यस्तो व्यक्तिले भर्ना शर्तनामाको कागज निजको संरक्षकको रोहवरमा गराउनुपर्छ ।

८. भर्ना बदर हुने:- नियम ४ बमोजिमको योग्यता नभएको व्यक्ति केटामा भर्ना भएको ठहरिन आएमा निजको भर्ना तुरुन्तै बदर हुनेछ ।

९. केटाले पाउने तलब:- केटामा भर्ना भएको व्यक्तिले प्रति मास रु. ३५। का दरले तलब पाउनेछ । तर निजले सैन्य तालीम पास गरेमा शाही सेनाको सैन्य सरहको तलब पाउनेछ ।

आधिकारिकता मूद्रा विभागबाट प्रमाणित गरिएपछि मात्र लागु हुनेछ।

१०. केटा सिपाही हुने:- केटाले सैन्य तालीम पास गर्न सकेमा निजको उमेर १५ वर्ष पूरा भएपछि निज केटाबाट शाही सेनाको सिपाही हुनेछ र निजलाई सिपाही सरहको तलब दिइनेछ ।
११. अवकाश:- केटाले शाही सेनासम्बन्धी प्रचलित नेपाल कानूनबमोजिमको सैन्य तालीम पास गर्न नसकेमा निजको उमेर १८ वर्ष पूरा भएपछि निजलाई केटाबाट अवकाश दिइनेछ ।
१२. उपदान र निवृत्तभरण:- नियम १० बमोजिम केटाबाट सिपाही हुने व्यक्तिको उपदान र निवृत्तभरणको प्रयोजनको लागि सेवाको गणना गर्दा शाही सेनासम्बन्धी प्रचलित नेपाल कानूनबमोजिम निज सिपाही भएको मितिबाट गरिनेछ ।
१३. असक्त वृत्ति, पारिवारिक वृत्ति र अन्य सहूलियत:- (१) आफ्नो पदको कर्तव्य पालनको सिलसिलामा कुनै प्रकारको शारीरिक चोटपटक, अङ्गभङ्ग वा मृत्यु भएमा केटाले शाही सेनासम्बन्धी प्रचलित नेपाल कानूनबमोजिम सिपाहीले पाउने सरहको असक्त वृत्ति वा पारिवारिक वृत्ति पाउनेछ ।
- (२) केटाले शाही सेनासम्बन्धी प्रचलित नेपाल कानूनबमोजिम सिपाहीले पाए सरहको बिदा, राशन तथा लुगासम्बन्धी सबै सहूलियत पाउनेछ ।
- (३) यस नियममा लेखिएको कुरामा बाहेक अन्य कुराको सम्बन्धमा केटा शाही सेनासम्बन्धी प्रचलित नेपाल कानूनको अधीनमा रहनेछ ।

आज्ञाले-

दुण्डिराज शर्मा

श्री ५ को सरकारको सचिव

